

Ýeňil hem agyr

Category: Goşgular

написано kitarcsy | 13 июля, 2025



Waleriý TURGAÝ,
çuwaş şahyry

Ilkibaşda aňsat,
Soňra-da – agyr.
Il bolup ýaşasaň,
Hezil, barybir.

Söýmegem ajaýyp,
Söýlüp gezmegem.
Ýürekdeş dostuňa
syryň dözmegem.

Ýalňyşan bolsaňam,
Çekme gussa-gam.
Bilersiň ahyry
Ötünç sorabam.

Ýöremegem hezil
Terse, ýel günü.
Barysyndan gowy

ýaşlyk ýelgini.

Ilkibaşda aňsat,
Soňra-da – agyr.
Il bolup ýaşasaň,
Hezil, barybir.

Ýol

Meň özüm saýladym bu ýoly,
Şu maňa berleni Alladan.
Öňde jennetmi, dowzah – unutmaly!
Gitmeli, barybir, şu ýoldan!

Meň özüm saýladym bu ýoly,
Şu maňa berleni Alladan.
Öwrülip bolmaýan – taýgaly.
Gitmeli, barybir, şu ýoldan!

Meň özüm saýladym bu ýoly,
Şu maňa berleni Alladan.
Bar-a... ýöremeli owaly...
Bolsa bor Gün bizi goldandan.

Ötünç soramaga geldim,
Şatlyk, men senden.
Ýöne sen begendirmediň,
Belki, täleýden.

Ötünç soramaga geldim,
Gaýgy, men senden.
Gaýgy-gamda az gezsemdim,
Belki, täleýden.
Ötünç soramaga geldim,

Ynam, men senden.
Ynanmazak bolup geldim,
Belki, täleýden.

Ötüñç soramaga geldim,
Mylakat, senden.
Mylakaty öwrenmedim,
Belki, täleýden.

Ötüñç soramaga geldim,
Durmuş, men senden.
Lezzetiňi biläýsedim,
Belki, täleýden.

Rusçadan terjime eden Çemen ANNABERDIÝEWA